



MINUTI

Laqgħa tal-Kunsill Lokali Ix-Xagħra

Is-Seba' Legislatura

Laqgħa Numru Erbgħa u Erbgħin (44)

13 ta' Awwissu 2018

Il-Kunsill Lokali Ix-Xagħra Itaq' fl-Uffiċċju Amministrattiv tiegħu li jinsab fi Vjal it-Tmienja ta' Settembru, Xagħra Għawdex, fil-5.30 ta' filgħaxija.

PREŻENTI:

Joe Cordina – Sindku
Aaron Agius – Viċi Sindku
Dr. Christian Zammit - Kunsillier
Dr. Kevin Cutajar – Kunsillier
Anthony Attard – Kunsillier

ASSENTI B' APOLOGIJI (Skont Ordni Permanenti 14A (3)):

n/a

UFFIĊJAL PREŻENTI:

Ivan Attard – Segretarju Eżekuttiv



Minuti

Is-Sindku Joe Cordina ippresieda l-laqgħa.

Fil-bidu tal-laqgħa, il-membri tal-Kunsill awguraw l-isbah xewqat lill-Kunsillier Dr. Christian Zammit fl-okkażjoni taż-żwieġ tiegħu li sar is-Sibt 30 ta' Ġunju 2018.

44.1 Qari tal-ittri ta' apologiji

44.1.1 Ma ġewx ipprezentati ittri ta' apologiji mill-Kunsilliera għal din il-laqgħa.

44.2 Konsiderazzjoni u Approvazzjoni tal-Minuti

44.2.1 Il-Kunsill approva bi tliet voti favur u żewġ astensjonijiet il-minuti tal-laqgħa numru 354 li saret nhar it-Tnejn 16 ta' Lulju 2018 wara li jsiru l-korrezzjonijiet meħtieġa.

Is-Sindku Joe Cordina propona u l-Kunsill qabel li għandha tinbidel l-ordni tal-aġenda tal-laqgħa b'tali mod li *item* numru 44.5 tiġi diskussa issa.

44.5 Twegibiet għall-Mistoqsijiet tal-Kunsilliera

44.5.1 Il-Viċi Sindku Aaron Agius staqsa dwar xi żvilupp kien hemm fuq ix-xogħol ta' tneħħija tal-*wires* tad-dawl fi Pjazza l-Vitorja. Is-Sindku Joe Cordina wieġeb li fil-ġimgħat li għaddew inharġet il-*letter of acceptance* lill-kuntrattur Richard Cauchi u x-xogħol mistenni jibda wara li tgħaddi l-festa ta' Marija Bambina.

44.5.2 Il-Viċi Sindku Aaron Agius staqsa dwar xi żvilupp kien hemm fuq ix-xogħol ta' rinnovazzjoni quddiem il-Knisja ta' Sant'Anton Abbati. Is-Sindku Joe Cordina wieġeb li fil-ġimgħat li għaddew inharġet il-*letter of acceptance* lill-kuntrattur Richard Cauchi u x-xogħol mistenni jibda wara li tgħaddi l-festa ta' Marija Bambina.

44.5.3 Il-Viċi Sindku Aaron Agius staqsa dwar xi żvilupp kien hemm dwar iz-*zebra crossing* li qed tiġi proposta quddiem il-*headquarters* tax-Xagħra



Scouts Group. Is-Sindku wieġeb li qed nistennew l-awtorizzazzjoni ta' Transport Malta sabiex tkun tista' ssir din iz-*zebra crossing*.

- 44.5.4 Il-Viċi Sindku Aaron Agius staqsa dwar jekk kienx hemm xi żvilupp fuq il-petizzjoni li tressqet lill-kumpanija *Maltapost plc* rigward l-estensjoni tal-hinjiet tal-ftuh tal-fergħa tal-posta fil-lokalita' tagħna. Is-Sindku Joe Cordina wieġeb li irċivejna korrispondenza mingħand Josef Camilleri, rappreżentant tal-kumpanija *Maltapost plc*, li fiha qed jinforma lill-Kunsill li l-*Maltapost* irċiviet din il-petizzjoni u l-kumpanija qed tikkunsidra dan is-suggeriment.
- 44.5.5 Il-Viċi Sindku Aaron Agius staqsa dwar jekk kienx hemm xi żvilupp fuq ix-xogħol ta' restawr li kellu jsir mill-Fondazzjoni Wirt Ghawdex fuq in-niċċa tal-Madonna fit-telgħa tas-Sellum. Is-Sindku wieġeb li għadna qed nistennew risposta dwar dan.
- 44.5.6 Il-Kunsillier Dr. Christian Zammit staqsa dwar xi żvilupp kien hemm it-talba li għamilna lid-Direttorat ta' Eko Ghawdex fi hdan il-Ministeru għal Ghawdex sabiex issir ir-rijabilitazzjoni tal-Għar ta' Calypso. Is-Sindku informa lill-Kunsill li irċivejna korrispondenza mingħand Vicky Xuereb, Direttur ta' Eko Ghawdex, li fiha infurmatna li l-proġett ta' rijabilitazzjoni ta' dan l-Għar qiegħed fi stadju fejn qed jithejjew id-dokumenti neċessarji biex tiġi sottomessa applikazzjoni mal-Awtorita' tal-Ippjanar sabiex tiġi kkonsolidata l-istruttura tal-Għar.
- 44.5.7 Il-Kunsillier Dr. Christian Zammit staqsa dwar xi żvilupp kien hemm dwar l-inizjattiva tat-tqassim tas-sigħar tat-tin lir-residenti tal-lokalita' tagħna. Wara diskussjoni, il-Kunsill qabel li għandna nistaqsu lis-Segretarjat Parlamentari tal-Onorevoli Clint Camilleri dwar il-possibilita' li ningħataw xi sigħar tat-tin li eventwalment ikunu jistgħu jitqassmu lir-residenti Xagħrin li jkunu interessati.
- 44.5.8 Il-Kunsillier Dr. Kevin Cutajar staqsa dwar xi żvilupp kien hemm fuq it-fassil ta' *masterplan* għal Pjazza l-Vitorja. Is-Sindku Joe Cordina wieġeb li minn informazzjoni li għandu, il-Ministeru għal Ghawdex diġa' beda jaħdem fuq dan il-*masterplan* li ser ikun iffinanzjat mill-istess Ministeru. Il-



Kunsillier Dr. Kevin Cutajar propona u l-Kunsill qabel li għandna nitolbu lill-Ministeru sabiex naraw fiex wasal dan ir-rapport.

- 44.5.9 Il-Kunsillier Dr. Kevin Cutajar staqsa dwar jekk kienx hemm xi żvilupp fuq il-mozzjoni li giet approvata mill-Kunsill sabiex issir latrina pubblika ġdida fi Vjal it-Tmienja ta' Settembru. Is-Sindku Joe Cordina wieġeb li bħalissa qed jiġi iffinalizzat ir-rapport dwar il-latrini pubbliċi kollha ta' Għawdex, liema rapport qed isir mill-Ministeru għal Għawdex.
- 44.5.10 Il-Kunsillier Dr. Kevin Cutajar staqsa dwar jekk kienx hemm xi żvilupp fuq it-talba tiegħu sabiex terġa' tiġi installata t-tabella b'informazzjoni dwar il-Knisja Bazilika li kien hemm maġenb il-Knisja u li nqalgħet meta sar ix-xogħol ta' asfaltar fi Pjazza l-Vitorja. Is-Sindku Joe Cordina wieġeb li din it-tabella ser tehel wara li tgħaddi l-festa ta' Marija Bambina.
- 44.5.11 Il-Kunsillier Dr. Kevin Cutajar staqsa dwar jekk sarux is-sinjali li jipprojbixxu l-ipparkjar quddiem sqaq fi Triq Kortoll. Is-Sindku wieġeb li din it-talba tressqet għall-konsiderazzjoni ta' Transport Malta u qed nistennew risposta dwarha.

44.3 Approvazzjoni tal-*quarterly financial report* għall-perijodu April-Ġunju 2018

- 44.3.1 Is-Sindku Joe Cordina ipprezenta lill-membri tal-Kunsill il-*quarterly financial report* għall-perijodu April-Ġunju 2018. Dan ir-rapport juri li bejn l-1 ta' Jannar u t-30 ta' Ġunju 2018, il-Kunsill kellu bilanċ finanzjarju ta' € 59,941.

Dan ir-rapport finanzjarju gie approvat bi tliet voti favur u żewġ astensjonijiet.

44.4 Komunikazzjonijiet tas-Sindku



44.4.1 Is-Sindku Joe Cordina informa lill-Kunsill li, sad-data tal-gheluq tas-sottomissjoni tal-kwotazzjonijiet ghax-xoghol ta' tindif tat-toroq fil-jiem tal-festa ta' Marija Bambina, ma kien hemm hadd li tefa' l-offerta tieghu. Fid-dawl ta' dan, il-Kunsill qabel li din is-sejha ghall-kwotazzjonijiet ghandha terga' tinhareg.

Fuq proposta tal-Vici Sindku Aaron Agius, il-Kunsill qabel li ghandna nitolbu lill-Ministeru ghal Ghawdex sabiex jipprovdi haddiema li jaghmlu t-tindif necessarju fit-toroq li jaqghu taht ir-responsabbilita' tieghu u kif ukoll il-*playing field* ta' Vjal it-Tmienja ta' Settembru.

Il-Kunsill qabel ukoll li ghandna nitolbu lill-Ministeru ghal Ghawdex sabiex isir ix-xoghol tal-hasil ta' Pjazza l-Vitorja u Vjal it-Tmienja ta' Settembru qabel ma jinhareg l-armor tal-festa.

44.4.2 Is-Sindku Joe Cordina propona u l-Kunsill qabel li ghandna norganizzaw attivita' soċjali ghall-anzjani Xaghrin li jattendu fic-Centru ta' Matul il-Jum fl-okkazjoni tal-festa ta' Marija Bambina. Din l-attivita' ser issir nhar l-Erbgha 5 ta' Settembru 2018.

44.4.3 Is-Sindku Joe Cordina informa lill-Kunsill li sad-data tal-gheluq tas-sottomissjoni ta' applikazzjonijiet ghall-hatra ta' ambaxxatur/ambaxxatrici lokali taz-żghazagh, il-Kunsill ma rcieva l-ebda applikazzjoni biex din il-kariga tkun tista' timentela.

Fid-dawl ta' dan, huwa propona u l-Kunsill qabel li din l-applikazzjoni ghandha terga' tinhareg.

44.4.4 Is-Sindku Joe Cordina informa lill-Kunsill li fil-prezent, ix-xoghol tat-tindif tal-ufficċju amministrattiv qed isir darba fil-gimgha mis-Sur Joseph Hili li huwa haddiem assenjat maghna fuq l-iskema tal-*Community Workers Foundation*.

Huwa propona li darba fix-xahar ghandna ninkarigaw kumpanija tat-tindif sabiex taghmel dan ix-xoghol. Il-Kunsill qabel unanimament mal-proposta tas-Sindku.



44.4.5 Is-Sindku Joe Cordina propona u l-Kunsill qabel li għandna ngeddu l-kuntratt li għandna mas-Sinjura Nicolina Sultana għal servizz ta' assistenza fiċ-Ċentru ta' Matul il-Jum għall-anzjani. Dan il-kuntratt ser jiġgedded sal-31 ta' Awwissu 2019.

44.4.6 Is-Sindku Joe Cordina informa lill-Kunsill li l-permess għax-xogħol ta' konservazzjoni u restawr tal-istatwa tal-Madonna fil-bajja tar-Ramla ġie approvat mill-Awtorita' tal-Ippjanar ix-xahar li għadda. Fid-dawl ta' dan, huwa propona u l-Kunsill qabel li għandna nitkellmu ma' rappreżentant tal-Fondazzjoni Wirt Għawdex qabel ma tinħareġ l-offerta pubblika għal dan ix-xogħol sabiex nassiguraw li x-xogħol li ser isir ikun tal-aqwa livell possibbli.

44.4.7 Is-Sindku Joe Cordina għamel riferenza għal diversi talbiet li qed nircievu mingħand residenti u kumpaniji li għandhom xogħol pendenti ta' kostruzzjoni fil-lokalita' tagħna sabiex nagħtu *no objection* għal installazzjoni ta' bankini temporanji quddiem dawn is-siti skont kif ġew mitluba jagħmlu minn uffiċjali tal-*building regulations office (BRO)*.

Is-Sindku propona li dawn it-talbiet għandhom jiġu deċiżi fuq bażi ta' każ b'każ sakemm jinħarġu l-linji gwida li għandha tibgħat l-Assoċjazzjoni tal-Kunsilli Lokali fuq talba li għamilna wara l-laqgħa tal-Kunsill li saret fis-16 ta' Lulju 2018.

Il-Kunsillier Dr. Kevin Cutajar qal li dwar din il-materja ġiet preżentata mozzjoni li ser tiġi diskussa fil-laqgħa tal-lum u għaldaqstant jahseb li tali diskussjoni għandha tithalla għal dak il-hin. Is-Sindku Joe Cordina ma qabilx ma' dan għax qal li skont hu, is-sustanza tal-mozzjoni li tressqet hija dwar kundanna għall-Gvern tal-ġurnata u mhux dwar din il-materja. Il-Kunsillier Dr. Kevin Cutajar qal li hu ma jaqbilx ma' din l-interpretazzjoni tas-Sindku.

Fuq talba tal-Kunsilliera Dr. Kevin Cutajar u Anthony Attard, is-Sindku Joe Cordina issospenda l-laqgħa fis-6.20pm u ż-żewġ Kunsilliera irtiraw mil-



laqgħa. Wara li dahlu lura fil-kamra tal-laqgħat fis-6.25pm, il-laqgħa tkomplet.

Wara diskussjoni, il-Kunsill qabel li għandu jinhatar sotto-kumitat iffurmat mis-Sindku, il-Viċi Sindku u rappreżentant wieħed miż-żewġ Kunsilliera eletti f' isem il-Partit Nazzjonalista biex jiddeċiedi dwar dawn it-talbiet.

- 44.4.8 Is-Sindku Joe Cordina informa lill-Kunsill li fil-ġranet li għaddew saritlu talba verbali mill-uffiċjali tal-Librerija Pubblika ta' Għawdex sabiex jużaw il-librerija pubblika amministrata minna għal proġett ta' *indexing* ta' kotba li ser jibda fix-xhur li ġejjin.

Il-Kunsill qabel unanimament li għandna nipprovdu l-librerija tagħna għal dan il-proġett bil-kundizzjoni li dan ma jnvolvi l-ebda *commitment* finanzjarju min-naħa tagħna.

44.6 Qari tal-Korrispondenza

- 44.6.1 Ċirkulari numru 085/2018 mahruġa mill-Assoċjazzjoni tal-Kunsilli Lokali intitolata 'Prezentazzjoni u Noti li ġew ipprezentati waqt is-sessjoni informattiva fuq l-Evalwazzjoni ta' tenders fuq l-EPPS'. Il-Kunsill innota l-kontenut.

- 44.6.2 Ċirkulari numru SPI 9/2018 mahruġa mid-Dipartiment tal-Gvern Lokali intitolata 'Skema Finanzjarja favur il-Komunita' – Libreriji Lokali/Reġjonali'.

Il-Kunsill qabel li għandna napplikaw taht din l-iskema sabiex ninstallaw sistema ta' arja kondizzjonata fil-librerija pubblika 'Patri Ġiġi Camilleri S.J.' amministrata mill-Kunsill.

- 44.6.3 E-mail mingħand Radu Gheorghe li fiha qed jitlob il-kollaborazzjoni tal-Kunsill Lokali tax-Xagħra fl-organizzazzjoni ta' *aerobic classes* għar-residenti fix-xhur bejn Settembru u Dicembru 2018. Il-Kunsill aċċetta din it-talba fuq l-istess linji tas-snin preċedenti.



- 44.6.4 Ċirkulari numru 086/2018 mahruġa mill-Assoċjazzjoni tal-Kunsilli Lokali intitolata ‘Kumitat ta’ Azzjoni – LCA/PA/BRO/MDA/TM’. Il-Kunsill innota l-kontenut.
- 44.6.5 E-mail minghand Alexandra Vella, rappreżentanta tal-*Wasteserv*, li fiha qed tagħti informazzjoni lill-Kunsilli Lokali rigward il-*European Week for Waste Reduction* li ser issir f’Novembru li ġej. Il-Kunsill innota l-kontenut.
- 44.6.6 E-mail minghand is-Sur Adrian Mifsud, Direttur responsabbli għall-Kunsilli Lokali, li fiha qed jinforma lill-Kunsill Lokali tax-Xagħra li d-Dipartiment approva l-hatra tas-Sinjorina Manolita Farrugia biex isservi fil-kariga ta’ Deputat Segretarju Eżekuttiv b’effett mill-4 ta’ Lulju 2018. Il-Kunsill innota l-kontenut.
- 44.6.7 E-mail minghand Euchar Vella, *managing director* ta’ Karkanja Limited, li fiha qed jitlob il-koperazzjoni tal-Kunsill Lokali tax-Xagħra fl-*issues* li din il-kumpanija qed ikollha mal-Awtorita’ tal-Ippjanar u l-*Building Regulations Office* rigward is-siti ta’ kostruzzjoni li din il-kumpanija għandha fil-lokalita’ tagħna. Il-Kunsill qabel li dawn il-kazijiet għandhom jiġu trattati skont kif ġie deciż aktar kmieni matul din il-laqgħa.
- 44.6.8 Ċirkulari numru SPI 7/2018/I mahruġa mid-Dipartiment tal-Gvern Lokali intitolata ‘Regolament Ġenerali dwar il-Protezzjoni tad-*Data* (il-*GDPR*) vis-à-vis id-dettalji ta’ ċittadini fil-minuti tal-laqgħat’. Il-Kunsill innota l-kontenut.
- 44.6.9 E-mail mir-Regjun Ghawdex b’informazzjoni dwar it-tnedija tal-proċess ta’ konsultazzjoni pubblika dwar l-Awtorita’ dwar l-Izvilupp Reġjonali għal Ghawdex. Il-Kunsill innota l-kontenut.
- 44.6.10 Ċirkulari numru SPI 10/2018 mahruġa mid-Dipartiment tal-Gvern Lokali intitolata ‘Skema dwar Restawr ta’ Postijiet/Monumenti Storiċi 2018’. Din l-iskema hija applikabbli għal Kunsilli Lokali f’Malta biss. Il-Kunsill innota l-kontenut.



- 44.6.11 Ċirkulari numru 089/2018 mahruġa mill-Assoċjazzjoni tal-Kunsilli Lokali intitolata ‘Minuti tal-Laqgħa tal-Eżekuttiv Nru. 9’. Il-Kunsill innota l-kontenut.
- 44.6.12 Ċirkulari numru 091/2018 mahruġa mill-Assoċjazzjoni tal-Kunsilli Lokali intitolata ‘Servizz ta’ qbid ta’ hamiem selvaġġ’. Il-Kunsill innota l-kontenut.
- 44.6.13 Ċirkulari numru 092/2018 mahruġa mill-Assoċjazzjoni tal-Kunsilli Lokali intitolata ‘Tabelli *No Parking Tow Away Zone* mahruġa mill-Kunsilli Lokali’. Il-Kunsill innota l-kontenut.
- 44.6.14 E-mail mill-MEUSAC b’informazzjoni dwar sejha ġdida għal proġetti ifffinanzjati mill-Unjoni Ewropea taht l-*Asylum, Migration and Integration Fund (AMIF)*. Applikazzjonijiet għal proġetti li jaqgħu taht din is-sejha jistgħu jiġu sottomessi sa mhux aktar tard mill-31 ta’ Jannar 2019. Il-Kunsill innota l-kontenut.
- 44.6.15 E-mail minghand Chantelle Tabone, rappreżentanta tal-MEUSAC f’Għawdex, li fiha qed tistaqsi lill-Kunsill Lokali tax-Xagħra jekk hux interessat li jerga’ jissottometti l-applikazzjoni tiegħu għal proġett ta’ skambju ta’ żgħażaġh għad-*deadline* li jmiss, jiġifieri l-4 ta’ Ottubru 2018. Il-Kunsill qabel li għandna nerrgħu nissottomettu din l-applikazzjoni.
- 44.6.16 E-mail minghand Amy Borg, rappreżentanta ta’ *Global College Malta*, b’informazzjoni dwar seminar bit-tema ‘Relaxation and Energy Management at work: Improving Work Productivity’, liema seminar ser isir nhar il-Ġimgħa 24 ta’ Awwissu 2018 bejn l-10.30am u nofsinhar. Il-Kunsill innota l-kontenut.
- 44.6.17 Ittra minghand Mary Anne Sultana, rappreżentanta tal-Kumitat tal-*Fund Raising* Festa Marija Bambina, li fiha qed titlob il-kollaborazzjoni tal-Kunsill fl-organizzazzjoni ta’ attivita’ kulturali nhar il-Ħamis 30 ta’ Awwissu 2018. Il-Kunsill qabel li għandna nikkollaboraw fl-organizzazzjoni ta’ din l-attivita’ bi spiza li ma teċċedix is-somma ta’ € 500.



44.6.18 Ittra mingħand Anthony Joe Borg, prefett tal-Grupp tal-Abbatini tal-Parroċċa tax-Xagħra, li fiha qed jitlob il-permess tal-Kunsill Lokali sabiex Pjazza l-Vitorja tkun tista' tingħalaq għat-traffiku f'hinijiet stabbiliti bejn il-Hadd 19 ta' Awwissu u l-Hadd 26 ta' Awwissu 2018. Dan sabiex ikunu jistgħu jsiru r-rehearsals preparatorji għall-produzzjoni 'Il-Ġawhra tax-Xagħrin' li ser tittella' l-Hadd 26 ta' Awwissu fit-8.30pm.

Il-Kunsill qabel li għandna nagħtu din in-*no objection* bil-kundizzjoni li ma jsirx għeluq tal-Pjazza fil-hinijiet kmieni wara nofsinhar.

44.6.19 Talba mingħand Anthony Bonnici, *marketing manager* tal-kumpanija Marsovin, li fiha qed jitlob in-*no objection* tal-Kunsill sabiex tkun tista' ssir attivita' ta' *wine tasting* r-Ramla nhar il-Ġimgħa 24 u s-Sibt 25 ta' Awwissu 2018. Il-Kunsill qabel li għandna nagħtu din in-*no objection*.

44.6.20 Ittra mingħand l-Arcipriet Mons. Carmelo Refalo għan-nom tal-Għaqda tal-Armar 'VMB 1973' li fiha qed jitlob lill-Kunsill Lokali sabiex jibda jipprovdi servizz ta' gwardjan lokali fi Triq il-Knisja biex jassigura li jiġu osservati t-tabelli tal-*one way* temporanji li ġew installati għal żmien il-festa. Il-Kunsill qabel li għandna nirreferu din it-talba lil Transport Malta.

44.6.21 Ċirkulari numru 93/2018 maħruġa mill-Assoċjazzjoni tal-Kunsilli Lokali intitolata 'Kunsilli Lokali li mhuwiex registrati fl-*eapps* tal-Planning Authority'. Il-Kunsill innota l-kontenut.

44.7 Ilmenti mir-residenti

44.7.1 Talba mingħand Melita Cremona ta' 41, 'Framel', Triq in-Naġġara, Xewkija Ghawdex, sabiex tiġi installata bozza ġdida ma' arblu viċin ir-residenza 6, 'Belaria', Triq Kalipso. Il-Kunsill aċċetta din it-talba.

44.7.2 Talba mingħand Paul Sultana ta' 46, Triq Ghajn Qamar, sabiex isir sinjal abjad li jindika l-qasma ta' Triq Ghajn Qamar peress li qed isiru hafna



incidenti fl-inhawi. Il-Kunsill qabel li għandna nibagħtu din it-talba għall-approvazzjoni ta' Transport Malta.

- 44.7.3 Talba mingħand Jason Borg ta' 37, Triq Jannar, sabiex jizdied it-tul tas-sinjali li jipprojbixxu l-ipparkjar li jinsabu madwar metru fuq kull naħa tal-garaxx tar-residenza tiegħu. Il-Kunsill qabel li għandna nibagħtu din it-talba għall-approvazzjoni ta' Transport Malta.
- 44.7.4 Talba mingħand Kyanne Spiteri ta' Tal-Ġnejna Court, Block D Flat 2, Triq il-Kumittiva, sabiex din it-triq tigi asfaltata minħabba s-sitwazzjoni ħażina li tinsab fiha fil-preżent. Il-Kunsill qabel li għandna nirreferu din it-talba lill-Ministeru għal Għawdex peress li Triq il-Kumittiva hija *white road* u għaldaqstant taqa' taħt ir-responsabbilita' tal-Gvern Ċentrali.
- 44.7.5 Talba mingħand Frederick Wood ta' Ta' Katrina F/H, Triq Marsalforn, sabiex isiru sinjali li jipprojbixxu l-ipparkjar faċċata tal-garaxx tar-residenza tiegħu. Is-Sur Wood qed jibgħat l-approvazzjoni tar-resident li joqgħod faċċata tiegħu biex ikunu jistgħu jsiru dawn is-sinjali. Il-Kunsill qabel li għandna nibagħtu din it-talba għall-approvazzjoni ta' Transport Malta.
- 44.7.6 Talba mingħand Ġuzeppi Said ta' 90, Triq il-Knisja, sabiex isiru sinjali li jipprojbixxu l-ipparkjar madwar metru fuq kull naħa tal-garaxx tar-residenza tiegħu. Il-Kunsill qabel li għandna nibagħtu din it-talba għall-approvazzjoni ta' Transport Malta.
- 44.7.7 Talba mingħand Angela Azzopardi ta' 111, Triq Ġnien Xibla, sabiex isiru sinjali li jipprojbixxu l-ipparkjar quddiem ir-residenza tagħha. Il-Kunsill qabel li għandna niċċekkjaw mar-resident dwar x'qed titlob eżattament qabel ma nipproċedu b'din it-talba.
- 44.7.8 Talba mingħand Joseph Grech ta' Triq l-Għejun sabiex jitranga l-ħajt tas-sejjeħ matul Triq Għajn Wajtar u issir talba lid-Dipartiment tal-Artijiet sabiex titwessa din il-parti tat-triq. Il-Kunsill qabel li dan ix-xogħol għandu jsir.



- 44.7.9 Talba mingħand il-Viċi Sindku Aaron Agius sabiex jitnaddfu t-toqob tal-antarjoli li magħhom jintramaw il-pavaljuni l-kbar tal-festa fi Vjal it-Tmienja ta' Settembru. Il-Kunsill qabel li dan ix-xogħol għandu jsir.
- 44.7.10 Talba mingħand John Sultana ta' 38, Triq it-28 ta' April 1688, sabiex issir rampa bis-siment li twassal għall-għelieqi fi Triq Ghajn Damma. Ir-resident qed jitlob li jingħata l-materjal u x-xogħol ser jagħmlu hu. Il-Kunsill aċċetta din it-talba.
- 44.7.11 Talba mingħand Peter Dacoutros ta' 'Marija House', 138, Triq Marsalforn, sabiex jitpoġġew żewġ *sleeping policemen* fi Triq Maralforn, wahda fejn tibda titwessa t-triq quddiem ir-residenza tas-Sur Victor Hili u ohra hdejn in-niċċa tal-Madonna tal-Anġli. Il-Kunsill qabel li għandna naghmlu *traffic management plan* holistiku għal Triq Marsalforn bil-għan li tiġi deċiża fil-laqgħa li jmiss.
- 44.7.12 Talba mingħand il-Viċi Sindku Aaron Agius sabiex tiġi installata bozza ġdida fi Triq Ghajn Qamar viċin ir-residenza tas-Sinjura Tereza Borg. Il-Kunsill qabel li dan ix-xogħol għandu jsir.
- 44.7.13 Talba mingħand il-Viċi Sindku Aaron Agius sabiex titrangà s-*sleeping police* hdejn il-Knisja Bażilika ta' Marija Bambina. Il-Kunsill qabel li dan ix-xogħol għandu jsir.
- 44.7.14 Talba mingħand il-Viċi Sindku Aaron Agius sabiex titrangà t-tabella bil-mappa tal-postijiet storiċi li nsibu fix-Xagħra, liema tabella tinsab fi Vjal it-Tmienja ta' Settembru. Il-Kunsill qabel li dan ix-xogħol għandu jsir.
- 44.7.15 Talba mingħand il-Viċi Sindku Aaron Agius sabiex jitrangaw il-fanali miksuri ta' Vjal it-Tmienja ta' Settembru. Il-Kunsill qabel li dan ix-xogħol għandu jsir possibilment qabel il-festa ta' Marija Bambina.
- 44.7.16 Talba mingħand il-Viċi Sindku Aaron Agius sabiex titrangà parti mit-triq quddiem il-blokk tal-appartamenti fil-bidu ta' Triq Ghajn Hosna. Il-Kunsill



qabel li għandna ngibu stima minghand Perit qabel ma niddeċiedu dwar din it-talba.

44.7.17 Il-Viċi Sindku Aaron Agius propona u l-Kunsill qabel unanimament li għandna nibagħtu ittra ta' ringrazzjament lill-Ministeru għal Ghawdex għall-implimentazzjoni tal-proġett tant bżonnjuz tar-*resurfacing* ta' Triq Ghajn Hosna li mix-Xagħra twassal għall-bajja tar-Ramla l-Hamra.

44.8 Konsiderazzjoni u Approvazzjoni tal-iskeda ta' pagamenti

44.8.1 Is-Segretarju Eżekuttiv Ivan Attard ippreżenta lill-membri tal-Kunsill il-lista ta' pagamenti għall-konsiderazzjoni u l-approvazzjoni tagħhom.

Il-Kunsillier Dr. Kevin Cutajar għamel riferenza għal *e-mail* li baġat f'Lulju 2017 għan-nom tiegħu u tal-Kunsillier Anthony Attard b'riferenza għall-*format* tal-iskeda tal-pagamenti.

Is-Sindku Joe Cordina reġa' sostna l-pożizzjoni tiegħu li l-*format* kif preżentat huwa dak mibgħut lilna mid-Dipartiment għall-Gvern Lokali u għaldaqstant iħoss li m'għandux jinbidel.

Peress li ma kienx hemm qbil dwar din l-iskeda ta' pagamenti, ittiehed vot.

Bi tliet voti favur u tnejn kontra, l-iskeda ta' pagamenti kif ipprezentata giet approvata.

44.9 Mozzjoni numru 175 – Talba riċenti tal-‘Building Regulations Office’ (BRO) u l-mod kif l-awtoritajiet jittrattaw lill-Kunsill Lokali tax-Xagħra

44.9.1 Is-Segretarju Eżekuttiv Ivan Attard qara l-mozzjoni numru 175 bis-sugġett imsemmi, liema mozzjoni giet ipprezentata fl-uffiċċju tal-Kunsill nhar it-Tlieta 7 ta' Awwissu 2018. It-test ta' din il-mozzjoni huwa kif ġej:



Illi ahna l-Kunsilliera tal-Partit Nazzjonalista hawn taht iffirmati, ninsabu serjament imhassbin dwar il-mod kif ċerti awtoritajiet nazzjonali qed jippretendu li jimplimentaw deċiżjonijiet meħudin minnhom fuq territorju amministrat mill-Kunsill Lokali tax-Xaghra, minn hawn ‘l quddiem imsejjah ‘il-Kunsill’;

Illi qed jigrri li tali deċiżjonijiet jittiehdu bi ffit jew xejn konsultazzjoni mal-Kunsill u minn fuq, l-awtorita’ partikolari tippretendi li l-Kunsill jaghti l-barka tiegħu, irrISPETTIVAMENT minn jekk dan jaqbilx jew le;

Illi b’mod speċifiku, qed nirreferu għal talba ġenerali għal ‘no objection’ tal-Kunsill, liema talba tressqet quddiem il-Kunsill riċentament mill-BRO, sabiex jiġu stallati bankini temporanji ‘l barra għal ġo nofs it-triq, fejn il-bankina pubblika tkun ġiet ingumbrata minhabba xogħol ta’ kostruzzjoni li jkun għaddej u minn hawn ‘l quddiem din qed tissejjah ‘it-Talba’;

Illi fuq deċiżjoni unanima tal-Kunsill waqt il-laqgħa li saret fis-16 ta’ Lulju 2018, it-talba ma ġietx aċċettata;

Illi waqt dik il-laqgħa, kien hemm qbil ġenerali fil-Kunsill li qabel tittiehed xi azzjoni dwar it-talba, jehtieg li l-ewwel issir diskussjoni miftuħa mal-Partijiet kollha nvoluti;

Illi minn korrisondenza li għaddiet bejn il-Kunsill u l-Assoċjazzjoni tal-Kunsilli Lokali, jidher li għad hemm taħdidiet għaddejjin sabiex tinstab soluzzjoni għall-kwistjoni fuq bażi nazzjonali;

Illi minkejja dan kollu, l-awtoritajiet qeghdin jagħmlu pressjoni ingusta fuq sidien ta’ propjeta ġewwa x-Xaghra fejn qed issir kostruzzjoni, sabiex dawn jinstallaw bankina temporanja, jew inkella jaffaċċjaw multi u nfużzar;



Illi saħansitra, l-istallar ta' bankina temporanja qed jintalab ukoll fejn bankina pubblika ma hemmx u dan taħt it-theddida tal-multi u l-infurzar ukoll;

Illi frankament dan l-aġir tal-BRO hu inaċċettabbli u għandu jiġi kundannat;

Għaldaqstant, ahna hawn taħt iffirmati, qed nitolbu lill-Kunsill sabiex jikkonsidra u jiddeċiedi li:

- 1. Sidien ta' propjeta' fejn qed issir kostruzzjoni m'għandhomx jiġu mhedda b'multi u infurzar ieħor jekk fil-mument ma jinstallawx bankina temporanja skont it-talba tal-BRO u kif ukoll li minnufih jikkomunika din il-pożizzjoni lill-istess BRO;**
- 2. Jitlob laqgħa urgenti mal-BRO sabiex tiġi diskussa t-talba fl-ispeċifikazzjonijiet kollha tagħha; u**
- 3. Jitlob laqgħa mal-Ministru responsabbli mill-Kunsilli Lokali sabiex il-Kunsill Lokali tax-Xagħra jiġi stmat aktar u l-ebda awtorita' ma tipprova timponi d-deċiżjonijiet tagħha fuqu.**

Din il-mozzjoni hija proponuta mill-Kunsillier Dr. Kevin Cutajar u sekondata mill-Kunsillier Anthony Attard.

Il-Kunsillier Dr. Kevin Cutajar qal li hu bħala proponent tal-mozzjoni, m'għandux aktar x'izid għax il-mozzjoni hija ċara ħafna f'dak li qed titlob.

Peress li ma kienx hemm qbil dwar din il-mozzjoni, ittiehed vot.

B'żewġ voti favur (il-Kunsillier Dr. Kevin Cutajar u l-Kunsillier Anthony Attard) u tliet voti kontra (is-Sindku Joe Cordina, il-Viċi Sindku Aaron Agius u l-Kunsillier Dr. Christian Zammit), din il-mozzjoni ma ġietx approvata.



44.10 Tmiem tal-laqgħa u data tas-seduta li jmiss

44.10.1 Il-laqgħa tal-Kunsill intemmet fis-7.15pm u giet agġornata b'mod unanimu għal nhar it-Tlieta 28 ta' Awwissu 2018 fil-5.30pm b'agenda li tkun komunikata aktar 'il quddiem.

IFFIRMATA

**Joe Cordina
Sindku**

IFFIRMATA

**Ivan Attard
Segretarju Eżekuttiv**